




የኤደን ፈጠራ





የኤደን ፈጠራ

መጽሐፍ 12

2ኛ ክፍል

14-17ኛው ሳምንት



ይህ አጋዥ የንባብ መጽሐፍ ከዩ.ኤስ.ኤስ.አይ.ዲ. (USAID) በተገኘ የገንዘብ ድጋፍ በፓክት ኢትዮጵያ (Pact Ethiopia) እና በአማራ ብሄራዊ ክልላዊ መንግስት ትምህርት ቢሮ የጋራ ትብብር ተዘጋጅቶ በሌቭ ዘ ቺልድረን (Save the Children) እና በትምህርት ሚኒስቴር ተሻሽሎ ታተመ።



Save the Children




The CC By license lets others distribute, adjust, and build upon this work, for free or commercially, as long as credit is given to the original creation. However, any changes from the original must be indicated.

For more info please refer: <https://creativecommons.org/licenses/>




ኤደን በተፈጥሮዋ ንቁ ልጅ
ናት።

ነገሮችን በቶሎ የመረዳት
ችሎታ አላት። በአካባቢዋ
ካሉ የወዳደቁ ቁሳቁሶች
ተንቀሳቃሽ ስልክ፣ ብስክሌት፣
መኪናና የመሳሰሉትን
ትሠራለች። ዛሬ የእረፍት
ቀኗ ነው። ዘመናዊ የቤት
መኪና ለመሥራት አቅዳለች።




በቤታቸው ግቢ ውስጥ
ያሉትን ሽቦዎች፣ ቆርኪዎች፣
ካርቶኖች፣ ነጭ ላስቲኮችና
የኤሌክትሪክ ሽቦዎች ሰበሰቡ።
የኤደን እናት ሁለት ባትሪ
ድንጋዮችና ትንሽ ዲናሞ
ገዙላት።

ታላቅ እህቷ ሽቦዎቹን
ቆራረጠችላት። ኤደን ለአራቱ
ቆርኪዎች ቀዳዳ አበጀችላቸው።
የተቆራረጡትን ሽቦዎች
በማገጣጠም የመኪና ቅርፅ
ሠራች።




ኤደን አራቱን ቆርኪዎች
ለመኪናዎ ጎማ አደረገቻቸው።

የመኪናዎ የፊት፣ የኋላ፣
የላይና የጎን ሽፋን
ካርቶኖችን ቆራረጠች።
እነሱንም በመኪና ቅርፅ
በተሠራው ሽቦ ላይ
ለጣጠፈቻቸው።



ከነጭ ላስቲክ ለመኪናዎ
መስታወት አዘጋጅት።
ካርቶኖቹን በማጣጠፍ ከፊት
ሁለት፣ ከኋላ ሦስት
ወንበሮችን ሠራች።

ኤደን መሪ የሚሆን
 ክብ ሽቦ ከመኪናዋ ጋር
 አያያዘች። ሁለቱን ባትሪ
 ድንጋዮች፣ ዲናሞውንና
 የኤሌክትሪክ ሽቦዎችን
 ከመኪናዋ መሪ ጋር
 አያያዘቻቸው። አሁን መኪናዋ
 መሽከርከር ጀመረች።



ኤደን በጣም ደስ አላት።
ኤደን ከቅጠል፣ ከእርድና
ከቀይ አበባ ቀለም አዘጋጅች።
መኪናዋንም ቀባቻት። ቀለሙ
እየደረቀ ሲሄድ መኪናዋ
እጅግ ውብ ሆነች።

ኤደን በማግስቱ የሠራቻትን
መኪና ወደትምህርትቤት
ወሰደቻት። ለመምህራና
ለክፍል ጓደኞቿ አሳየቻቸው።



አሠራሩንም ገለፀችላቸው።
ሁሉም ተደነቁ። መኪናዋ
በወላጆች ቀን ለእይታ
ቀረበች። ኤደን በፈጠራ
ችሎታዋ ተሸለመች።



USAID

ከሕመረካን ህዝብ